



## उच्च-गति रेल के माध्यम से रोज़गार पैदा करना

कैलिफ़ोर्निया का उच्च-गति रेल प्रोग्राम राज्य में यात्रा करने के लिए कुशल, किफ़ायती, पर्यावरण के अनुकूल और सुरक्षित तरीका प्रदान करने से कहीं ज़्यादा काम करेगा। उच्च-गति रेल की प्रणाली बनाने और संचालित करने से हज़ारों कैलिफ़ोर्निया-वासियों को सीधे रोज़गार मिलेगा जबकि इससे परोक्ष रूप से व्यापक स्तर पर समूची अर्थव्यवस्था में रोज़गार के और ज़्यादा अवसर उपलब्ध होंगे।

### निर्माण में अभी के रोज़गार

उच्च-गति रेल प्रारंभिक परिचालन अनुभाग (IOS) पर निर्माण 2014 में शुरू हुआ था, और इसमें कैलिफ़ोर्निया-वासियों को काम मिल रहा है, खास तौर से सेंट्रल वैली में। राज्य के इस क्षेत्र को हाल ही में आर्थिक बहाली के लिए चुनौतियों का सामना करना पड़ा है, जिसमें निर्माण उद्योग में बेरोज़गारी दर का 30 प्रतिशत से ज़्यादा होना शामिल है। उच्च-गति रेल निर्माण अगले पाँच सालों में सालाना 20,000 निर्माण रोज़गार पैदा करेगा। ये रोज़गार उन लोगों को मिलेंगे जिन्हें इनकी सबसे ज़्यादा ज़रूरत है, और इससे कैलिफ़ोर्निया की अर्थव्यवस्था को महत्वपूर्ण बढ़ावा मिलेगा।

निर्माण के रोज़गार और चरण में बढ़ने वाले, कार्यान्वयन के कार्यक्रम में फैले हुए

चरण	कुल रोज़गार
प्रारंभिक परिचालन अनुभाग का पहला चरण	सालों के लिए सालाना 20,000 रोज़गार 5
प्रारंभिक परिचालन अनुभाग	सालों के लिए सालाना 57,000 रोज़गार 9
खाड़ी से बेसिन तक	सालों के लिए सालाना 62,000 रोज़गार 13
चरण 1 मिश्रित	सालों के लिए सालाना 67,000 रोज़गार 15

स्रोत: 2014 बिज़नेस प्लान, एक्ज़िबिट 2.3

### प्रणाली का विस्तार होने से ज़बरदस्त अवसर

उच्च-गति रेल सेवा का विस्तार खाड़ी क्षेत्र से लॉस एंजिल्स क्षेत्र तक जारी है, ऐसा अनुमान है कि यह 15 सालों तक अतिरिक्त 67,000 रोज़गार सालाना पैदा करेगी। इस विस्तार से निर्माण उद्योग में रोज़गार के अवसर पैदा होना जारी रहेगा, लेकिन यह अर्थव्यवस्था के अन्य अनेक क्षेत्रों में भी वृद्धि को बढ़ावा देगा।

उच्च-गति रेल प्रणाली के परिचालन और रखरखाव के लिए सार्वजनिक और निजी क्षेत्र के स्थायी कर्मचारी जिम्मेदार होंगे। ट्रेन ऑपरेटर और रखरखाव यार्ड कर्मियों से लेकर स्टेशन प्रबंधकों और परिचालन योजनाकारों तक, उच्च-गति रेल स्थायी कैलिफ़ोर्निया रोज़गार पैदा करेगी जो हमेशा राज्य में बने रहेंगे।



### मार्टिनेज़ स्टील

मार्टिनेज़ स्टील प्रमाणित हिस्पैनिक स्वामित्व वाला लघु-व्यापार (MB) और फ्रॉन्टाना में आधारित और पति और पत्नी, जो और डेबी मार्टिनेज़ के स्वामित्व का प्रमाणित वंचित व्यापार उद्यम (DBE) है। उनकी कंपनी को निर्माण पैकेज 1 के लिए रिबार उपलब्ध कराने के लिए अनुबंधित किया गया है। उन्होंने फ़िलहाल 40 से 50 लोगों को रोज़गार पर रखा हुआ है और इस प्रोग्राम की प्रगति के साथ-साथ वे और ज़्यादा लोगों को जोड़ेंगे।



पूरी तरह चालू हो जाने पर, IOS सीधे लगभग 1,450 रोज़गार पैदा करेगी। ज़्यादातर कर्मचारी ट्रेन पर और स्टेशनों पर काम करेंगे, जबकि अनेक अन्य भारी रखरखाव परिसर पर स्थित होंगे जो फ़िलहाल सेंट्रल वैली में बनाए जाने की योजना है। पूर्ण चरण 1 प्रणाली सीधे अंदाज़न कुल 3,400 लोगों को रोज़गार देगी।

### अप्रत्यक्ष रोज़गार सृजन

उच्च-गति रेल प्रणाली कैलिफ़ोर्निया के प्रमुख आर्थिक क्षेत्रों के बीच बहुत सुधरी हुई कनेक्टिविटी प्रदान करेगी, और साथ ही यह बंदरगाहों, भाड़ा लाइनों और हमारी राजमार्ग प्रणाली पर भीड़-भाड़ कम करेगी। इसके परिणामस्वरूप, गोल्डन स्टेट की अर्थव्यवस्था ज़्यादा कुशल और प्रतिस्पर्धी बन जाएगी क्योंकि माल ज़्यादा आसानी से गति कर सकेगा और कारों और हवाई अड्डों पर कम समय बर्बाद होगा। उच्च-गति रेल प्रणाली के विकास और कार्यान्वयन से संबद्ध बढ़ी हुई आर्थिक गतिविधि पूरे राज्य में परोक्ष रूप से अतिरिक्त 400,000 दीर्घकालिक, स्थायी रोज़गार पैदा कर सकती है।

### वंचित कर्मियों के लिए रोज़गार के अवसर पैदा करना

अर्थोर्टी ने यह सुनिश्चित करने के लिए क़दम उठाए हैं कि उच्च-गति रेल प्रोग्राम से पैदा हुए रोज़गार इसके समुदाय लाभ अनुबंध के माध्यम से वंचित आबादी को लाभ पहुँचाएँ। प्रोग्राम में 30 प्रतिशत लघु व्यापारों की भागीदारी सुनिश्चित करने के साथ, इस अनुबंध में लक्षित कर्मी प्रोग्राम भी शामिल है। इस प्रोग्राम में सुनिश्चित किया गया है कि परियोजना के सभी काम के घंटों का 30 प्रतिशत राष्ट्रीय लक्षित कर्मियों द्वारा और कम-से-कम 10 प्रतिशत वंचित कर्मियों द्वारा निष्पादित किया जाए।

लक्षित कर्मी वह व्यक्ति होता है जिसका निवास का प्राथमिक स्थान आर्थिक रूप से वंचित क्षेत्र में हो या संयुक्त राज्य अमेरिका में आर्थिक रूप से अत्यंत वंचित क्षेत्र हो, या वह वंचित कर्मी हो।


वंचित कर्मी वह व्यक्ति होता है जो उच्च-गति रेल परियोजना पर काम शुरू करने से पहले लक्षित कर्मी की आय की ज़रूरतें पूरा करता हो और रोज़गार में निम्नलिखित में से कम-से-कम एक बाधा का सामना कर रहा हो:

- वयोवृद्ध हो;
- अभिरक्षण वाला एकल माता-पिता हो;
- सार्वजनिक सहायता प्राप्त कर रहा हो;
- जिसके पास GED या हाई स्कूल डिप्लोमा न हो;
- जिसका आपराधिक रिकॉर्ड हो या आपराधिक न्याय प्रणाली में अन्य भागीदारी हो;
- दीर्घकालिक बेरोज़गारी से पीड़ित हो;
- पोषित देखभाल प्रणाली से बंधनमुक्त हुआ हो;
- बेघर हो; या
- किसी प्रोग्राम में स्नातक होने के लिए ज़रूरी प्रशिक्षु-वृत्ति घंटों में 15 प्रतिशत से कम का प्रशिक्षु हो।



### वैल्वर्ड कंस्ट्रक्शन, इंक

वैल्वर्ड कंस्ट्रक्शन लॉस एंजिल्स काउंटी में सैंटा फ़े स्पिंग्स में आधारित प्रमाणित हिस्पैनिक स्वामित्व वाला लघु व्यापार है जिसे निर्माण पैकेज 1 क्षेत्र के भीतर उपयोगिता स्थानांतरण और भू-तकनीकी कार्य निष्पादित करने के लिए अनुबंधित किया गया है। यह पारिवारिक व्यापार है, श्री वैल्वर्ड के दो बेटे उच्च-गति रेल के लिए फ़्रेस्नो के परिचालनों का नेतृत्व कर रहे हैं।



**क्या आप निर्माण उद्योग में रोज़गार की तलाश कर रहे हैं?** फ़्रेस्नो वर्कफ़ोर्स इन्वेस्टमेंट बोर्ड पूर्व-प्रशिक्षुता प्रोग्राम वाले लोगों को कनेक्ट करने में मदद कर रहा है जहाँ आप अनेक निर्माण शिल्पों के बारे में सीख सकते हैं और सेंट्रल वैली में और राज्य में श्रम और व्यापार संगठनों के साथ जुड़ सकते हैं। उनकी वेबसाइट पर यहाँ जाएँ [www.hsrjobs.com](http://www.hsrjobs.com).

अगर आपकी कैलिफ़ोर्निया उच्च-गति रेल अर्थोर्टी के साथ कैरियर में रुचि है, तो यहाँ हमारे मानव संसाधन वेबपेज पर जाएँ <http://www.hsr.ca.gov/About/Careers/index.html>.